



अध्यक्ष पद पर बाहरी बर्दाश्त नहीं चौबे ने सम्राट के खिलाफ खोला मोर्चा

बोले- बिहार में अपने दम पर चुनाव लड़े BJP, CM को लेकर कह दी टेंशन वाली बात

भागलपुर- लोकसभा का टिकट कटने से नाराज चल रहे पूर्व केंद्रीय मंत्री अश्विनी चौबे के सब्र का बांध आखिरकार टूट ही गया और उन्होंने अपनी ही पार्टी के उद्देश अध्यक्ष सम्राट चौधरी के खिलाफ मोर्चा खोल दिया। अश्विनी चौबे ने स्पष्ट शब्दों में कह दिया है कि हमें आयातीत माल नहीं चाहिए बल्कि अध्यक्ष के पद पर पार्टी के मूल सदस्य का होना बहुत ही जरूरी है। चौबे ने यह भी कहा है कि बिहार में बीजेपी अपने दम पर चुनाव लड़े। पूर्व केंद्रीय मंत्री और बीजेपी के वरिष्ठ नेता अश्विनी चौबे ने कहा है कि मेरी खुद की ईच्छा है और मैंने पार्टी को भी बताया है कि भारतीय जनता पार्टी के नेतृत्व में बिहार में एनडीए की सरकार बननी चाहिए। बीजेपी पूर्ण बहुमत के साथ अकेले



अपने दम पर आए और अपने सहयोगी दलों को भी आगे बढ़ाए। यह हमारी मंशा है और उसके लिए हर कार्यकर्ता को अभी से लग जाना होगा। चौबे ने कहा है कि मुझे लगता है कि

हम नीतीश कुमार को भी साथ लेकर चल रहे थे, चल रहे हैं और आगे भी उन्हें साथ लेकर ही चलेंगे। मुख्यमंत्री कौन होगा यह चुनाव के बाद देखा जाएगा, यह पार्टी और केंद्र का नेतृत्व तय करेगा। पहले या

बाद में क्या होगा वह केंद्रीय नेतृत्व तय करेगा। अश्विनी चौबे ने बीजेपी प्रदेश अध्यक्ष सम्राट चौधरी का नाम लिए बिना कहा कि पार्टी में जो दूसरी जगह से आयातीत माल है वह हमें कभी भी बर्दाश्त नहीं है। श्यामा प्रसाद मुखर्जी, अटल, आडवाणी और मुरली मनोहर जोशी ने जिस पौधे को सींचा है। हम उस सिद्धांत को कभी भी छोड़ नहीं सकते हैं। उन्होंने कहा कि अध्यक्ष के पद पर कभी भी चाहे वह जिला हो, राज्य हो, प्रदेश हो या केंद्र हो उस पद पर निश्चित रूप से संगठन के मूल का सदस्य होना चाहिए, ऐसा मेरा मानना है। जब अध्यक्ष मूल का होगा तभी हम देश को आगे बढ़ा सकते हैं और मैं शुरू से ही इसका पक्षधर रहा हूं।

बिहार में अब इस परीक्षा में हंगामा

फटा प्रश्न पत्र देख भडके अभ्यर्थी, दौड़े दौड़े पहुंचे डीएम-एसएसपी

बिहार में बीपीएससी द्वारा आयोजित हेडमास्टर पद के लिए आयोजित लिखित परीक्षा को लेकर मुजफ्फरपुर के एक केंद्र पर जमकर हंगामा हुआ. मुजफ्फरपुर के खबरा स्थित रिजोर्नेस इंटरनेशनल स्कूल में परीक्षार्थियों ने जमकर हंगामा किया. परीक्षार्थियों का आरोप है कि प्रश्न पत्र जो दिया गया, वह फटा हुआ था. ऐसे में परीक्षार्थियों को आशंका थी कि प्रश्न पत्र पहले से लीक है. इस हंगामे की वजह से कई घंटे तक परीक्षा नहीं शुरू हो सकी. हंगामा की सूचना पर मौके पर जिलाधिकारी और एसएसपी पहुंचे और परीक्षार्थियों को समझने का प्रयास किया. जिलाधिकारी और एसएसपी ने मामले की जांच की बात कहते हुए पुनः परीक्षा को 2=15 बजे से शुरू कराया. जिलाधिकारी सुब्रत कुमार सेन ने बताया कि परीक्षार्थियों को जो परीक्षा के लिए प्रश्न पत्र दिया गया था उसका पैकेट फटा हुआ था, हालांकि शुरुआती जांच में हवा से पैकेट फटने की बात सामने आ रही है, इसकी जांच के



लिए तीन सदस्यों की टीम गठित कर दी गई है जो शाम तक इसका रिपोर्ट सौंपेगी. फिलहाल अभ्यर्थियों को समझाकर परीक्षा शुरू कर दिया गया है. करीब 2 घंटे से अधिक

बिलंब होने के बाद 2=15 से परीक्षा शुरू कर दिया गया है. वहीं ज्यादा लेट होने पर परीक्षार्थियों के लिए पानी और बिस्किट भी भेज दिया गया है.

पति को इंसाफ दिलाने पर अड़ी पत्नी भी मारी गई; बिहार में हत्या की गवाही से पहले महिला गवाह का मर्डर

बिहार के नवादा में बेखौफ अपराधियों ने निर्मम तरीके से हत्या कर दी। अपराधियों ने ताबड़तोड़ फायरिंग कर महिला को मौत के घाट उतार दिया। कारण बस इतना था कि वह अपने पति को इंसाफ दिलाने पर अड़ी हुई थी। वह हर हाल में अपने पति के हत्यारों को सजा दिलाना चाहती थी। इसलिए गवाही देने से दो दिन पहले अपराधियों ने उसकी हत्या कर दी। यह घटना मुफरिसल थाना क्षेत्र के उडसा गांव के समीप सोमवार देर रात की है। घटना के बाद इलाके में हड़कंप मच गया। आसपास के लोगों की भीड़ लग गई। इधर, सूचना मिलत ही पुलिस मौके पर पहुंची और छानबीन में जुट गई। मु्तिका की पहचान वारसलीगंज थाना क्षेत्र के दौलतपुर गांव निवासी स्वर्गीय विवेकानंद प्रसाद की पत्नी ममता कुमारी के रूप में की गई है। परिजनों ने बताया कि पूर्व से परिवार में आपसी रंजिश और भूमि विवाद चला आ रहा था। उसी को लेकर वर्ष 2018 में भी उनके पति को गोली मारकर हत्या कर दी गई थी। उस वक्त बेखौफ अपराधियों ने विवेकानंद प्रसाद के घर घुसकर उनपर 25 गोलियां चलाई थी। इसमें से 18 गोलियां विवेकानंद को लगी थी। सोमवार रात्रि उनकी पत्नी की हत्या कर दी गई। पति के हत्या मामले में गांव के ही 12 लोगों पर नामजद चार अज्ञात पर स्थानीय थाने में मामला दर्ज कराया था। मुतक के परिजन ने वारिसलीगंज थाना क्षेत्र के दौलतपुर गांव के निवासी राजेंद्र सिंह का पुत्र अनिल सिंह से पूर्व से जमीनी विवाद चल रहा था। परिजनों ने बताया कि वह सोमवार देर रात अपने परिजनों से मिलकर घर लौट रही थी। इसी दौरान अपराधियों ने कार से ओवरटेक कर रुकवाया और पांच से छह की संख्या में रहे अपराधियों ने ताबड़तोड़ गोलीमार ममता की हत्या कर दी। उनके साथ रहे परिजन वहां किसी भी तरह जान बचाकर भागे। लेकिन, इस दौरान महिला की मौके पर ही मौत हो गई। परिजनों का कहना है कि तीन जुलाई को ममता अपने पति के हत्यारों को खिलाफ गवाही देने वाली थी। इसलिए अपराधियों ने उसे मार डाला। घटना के बाद पुलिस मौके पर पहुंचकर शव को अपने कब्जे में लिया है। फिलहाल पुलिस घटना की हर बिंदु पर अनुसंधान कर रही है। पुलिस का कहना है कि आरोपियों की तलाश में छापेमारी कर रही है। मामले में आगे की कार्रवाई चल रही है।

शव मिलने के बाद परिवार में जिस युवक की चल रही थी श्राद्धकर्म की तैयारी

वह तिरुपति में कर रहा था अपनी प्रेमिका से शादी

चन्दन कुमार चौबे । सिटी चीफ वैशाली, खबर वैशाली जिले के गंगा ब्रज थाना क्षेत्र से जुड़ी है। जहां बीते सप्ताह जिस युवक का शव मिलने के बाद परिजनों ने अंतिम संस्कार कर दिया, आज वह युवक अपनी प्रेमिका के साथ जिंदा मिला। दोनों को जिंदा देख परिवार के लोग हैरान होने के साथ खुश भी हैं। बड़ी बात यह है कि युवक की हत्या करने की बात सामने आई थी, जिसके बाद लोगों ने जमकर हंगामा भी किया था। जिसके बाद पुलिस मामले की जांच कर रही थी। पूरी घटना की शुरूआत बीते 18 जून से शुरू होती है। जब वैशाली जिले के गंगा ब्रज थाना क्षेत्र के नवादा चौक गांव निवासी अमोद कुमार चौधरी का 21 वर्षीय बेटा सनी कुमार अचानक लापता हो गया। इसके तीन दिन बाद बीते 21 जून को किसी ने सूचना दिया की सनी की हत्या कर शव को जलाकर

समस्तीपुर जिले के मोहनपुर थाना क्षेत्र में फेंकी गई है। परिजन मोहनपुर थाना पहुंचकर शव पुलिस से रिसीव किया और परिजनों से शिनाख्ती कराई। शिनाख्त करने के बाद परिजनों ने बेटे की हत्या मामले में एफआईआर दर्ज कराया। वहीं इस हत्या की घटना से आक्रोशित लोगों ने जमकर प्रदर्शन कर दिया। परिवार में चल रही थी श्राद्ध कर्म की तैयारी सनी की मौत के बाद 21 जून को हाजीपुर कोनहारा घाट पर दाह संस्कार कर दिया था और दुखी परिवार के लोगों द्वारा उसकी आत्मा को शांति के लिए परिवार वालों के द्वारा हिंदू रीति रिवाज से क्रिया कर्म किया जा रहा है। जबकि इसी समय हाजीपुर से लगभग डेढ़ सौ किलोमीटर दूर बक्सर में सनी अपनी गर्लफ्रेंड से शादी करने के बाद ज़िंदगी की नई शुरूआत करने जा रहा था



बक्सर में होने की मिली थी सूचना इधर सनी की प्रेमिका के परिजनों ने उसके अपहरण होने की शिकायत दर्ज

कराई थी। जिसमें पुलिस को उसके बक्सर में होने का लोकेशन मिला था। जिसके आधार पर पुलिस वहां पहुंच

गई। लेकिन, वहां पुलिस यह जानकर हैरान हो गई कि युवती के साथ मौजूद लड़का कोई और नहीं वही सनी कुमार

है, जिसकी एक सप्ताह पहले हत्या कर दी गई थी। पुलिस दोनों को लेकर वापस लौट आई। तिरुपति मंदिर में की शादी पूछताछ में सनी ने बताया कि अपने प्रेमिका के साथ 18 जून को घर से भागकर कोयम्बरूर पहुंच गया था और 20 जून को तिरुपति दुर्गा मंदिर में शादी कर लिया था। और अपनी पत्नी के साथ रोजगार की तलाश में बिहार के बक्सर रेलवे स्टेशन के पास रोजगार की तलाश में आया था। लेकिन पुलिस को जैसे ही भनक लगी वहां से उसे पत्नी के साथ हिरासत में ले लिया। किसकी थी लाश अब सवाल यह है कि 21 जून को जिस युवक की लाश मिली थी वह किसकी थी और उसकी हत्या किसने की थी। फिलहाल, पुलिस सारे तथ्यों के आधार पर मामले की तहकीकात करने में जुटी।

पचपकड़ी थाना में नए थानाध्यक्ष संदीप कुमार ने दिया योगदान

जनता और पुलिस की आपसी सहभागिता का सजग बनाये रखेंगे : संदीप कुमार

चन्दन कुमार चौबे । सिटी चीफ पचपकड़ी, पचपकड़ी थाना के नये थानाध्यक्ष के रूप में संदीप कुमार ने सोमवार को योगदान दिया। इस दौरान थाना प्रभारी संदीप कुमार ने कहा कि जनता और पुलिस की आपसी सहभागिता का सजग बनाये रखेंगे उन्होने कहा कि जनता की समस्याओं को गहनता से जाँच कर ही उस पर कार्रवाई की जाएगी ताकि कोई दोषी बचे नहीं और कोई भी निर्दोष फंसे नहीं। ग्रामीण बिना किसी डर भय से अपनी समस्या को हमारे पास आकर बता सकते हैं मैं हर संभव उनके समस्या का प्रशासनिक निदान करने का प्रयास करूंगा साथ ही कहा कि यदि थाना क्षेत्र में किसी भी तरह का अवैध धंधा चल रहा होगा तो उस पर कठोर कानूनी कार्रवाई की जाएगी और क्षेत्र को अपराधमुक्त रखा जाएगा वहीं उन्होने कहा कि वरिय पदाधिकारियों के आदेश को



इमानदारी और निष्ठा के साथ निर्वहन करेंगे तथा क्षेत्र में शांति व्यवस्था बनाये रखना मेरी प्राथमिकता है।

बिहार के इन जिलों में 72 घंटे के अंदर भारी बारिश के आसार

IMD ने जारी किया ऑरेंज अलर्ट

पटना- पटना स्थित मौसम विज्ञान केंद्र के मुताबिक, मंगलवार को मानसून के प्रभाव के कारण पटना समेत राज्य के कई जिलों में गरज-तड़क के साथ कहीं पर छिटपुट तो कहीं पर अति भारी बारिश का पूर्वानुमान हैं। मंगलवार को पटना और आसपास इलाकों में मेघ गर्जन और तेज हवा चलने के साथ हल्की बारिश के आसार हैं। नालंदा, नवादा और लखीसराय जिले के एक या दो इलाकों में अति भारी बारिश को लेकर ऑरेंज अलर्ट जारी किया गया है। बारिश के दौरान वज्रपात होने के भी आसार हैं। मौसम विज्ञान केंद्र ने इन इलाकों



के लोगों से बारिश के दौरान विशेष सतर्कता बरतने और घरों से बाहर नहीं निकलने का आग्रह किया है। इसके अलावा, पूर्वी चंपारण, पश्चिम चंपारण, गोपालगंज,

सिवान, अररिया और किशनगंज जिले के एक-दो इलाकों में गरज-तड़क के साथ भारी बारिश को लेकर येलो अलर्ट जारी किया गया है।

शराब तस्कर और पुलिस की गाड़ी में जोरदार टक्कर

भड़के ग्रामीणों ने पुलिस पर लगाया बड़ा आरोप, जमकर की तोड़फोड़

चन्दन कुमार चौबे । सिटी चीफ गोपालगंज, गोपालगंज के मीरगंज थाना क्षेत्र के एकडंगा गांव के पास शराब तस्कर और श्रीपुर पुलिस की गाड़ी में जोरदार टक्कर हो गई, जिससे शराब तस्कर की गाड़ी और पुलिस की गाड़ी दोनों पूरी तरह से क्षतिग्रस्त हो गईं वहीं, इस घटना के बाद स्थानीय ग्रामीण उग्र हो गये। गांव वालों के साथ-साथ स्थानीय मुखिया इंद्रजीत राम ने

पुलिस पर बड़ा आरोप लगाया है और कहा है कि पुलिस द्वारा ही शराब तस्करों को भगा दिया गया, जिसके बाद ग्रामीण और उग्र हो गए और पुलिस के द्वारा शराब तस्कर को भगाने का आरोप लगाकर बवाल कर दिया। पुलिस की गाड़ी में तोड़फोड़ भी किया ग्रामीणों के आक्रोश के बीच छापेमारी करने पहुंची पुलिस ने भागकर अपनी जान बचायी और

अपने वरीय अधिकारियों को इसकी सूचना दी। घटना की सूचना मिलते ही मौके पर हथुआ स्खरू अभिषेक कुमार और हथुआ SDPO आनंद मोहन गुप्ता ने पहुंच कर लोगों को समझा-बुझाकर मामले को शांत कराया। हथुआ SDPO ने बताया कि तस्करों के खिलाफ कार्रवाई में ग्रामीणों द्वारा सरकारी कार्यों में व्यवधान उत्पन्न करने की कोशिश की.